



САЮЗ

АФІЦЫЙНА



## Пасяджэнне суполкі: кастрычніцкія знаёмствы

21 кастрычніка 2012 года адбылося чарговае пасяджэнне Магілёўскага аддзялення Саюза беларускіх пісьменнікаў. На сустрэчу з сябрамі СБП былі запрошаны вядомыя магілёўскія літаратары Мікалай Емельянаў і Віталь Еўмянькоў, якія пазнаёмілі прысутных са сваёй творчасцю.

Мікалай Кірылавіч Емельянаў раскажаў пра свой жыццёвы шлях, які быў пазначаны вялікай педагогічнай



Алена Асмакоўская ўважліва слухае  
Мікалая Емельянава



Мікола Яцкоў і Яраслаў Клімуць



Алена Лаўранцова  
і Аляксей Карпенка



Таццяна Барысік



Тамара Аўсяннікава

дзейнасцю, пра тую хвіліну творчасці, якія з'яўляюцца і забіраюць нераўнадушнае сэрца ў свой палон. Далей М.Емельянаў прачытаў некалькі сваіх вершаў з розных паэтычных зборнікаў, якіх у яго даволі багата. І выказаў пажаданне быць у шэрагах нашага Саюза беларускіх пісьменнікаў.

Віталь Іванаўч Еўмянькоў – навуковец, літаратуразнаўца, кандыдат філалагічных навук – распаўсю прысутным пра свае творчыя погляды, навуковую працу ў галіне вывучэння літаратурнай спадчыны Адама Міцкевіча, адкуль і пайшлі парасткі творчага асэнсавання беларускіх гістарычных рэалій. Менавіта гэтыя рэаліі і падштурхнулі В.Еўмянькова на стварэнне гістарычнага рамана “Успаміны ваяводы, або Пялёсткі



Віталь Еўмянькоў

белай ружы: шляхецкая гавянда”. Ёсць далейшыя планы, новыя мастацкія задумкі і ўпэўненасць у тым, што таемны працэс творчасці павінен няспынна працягвацца.

Удзельнікі пасяджэння мелі магчымасць задаць пытанні аўтарам, выказаць свае меркаванні. Напрыклад, Алена Асмакоўская адзначыла, што з “Успамінамі ваяводы...” пазнаёмілася яшчэ ў 2008 годзе, але і да сённяшняга дня знаходзіцца пад уплывам гэтай цудоўнай кнігі.

Тамара Аўсяннікава на падставе пачутага выказала меркаванне, што такое вольнае знаёмства з новымі творамі літаратараў – вельмі добрая з'ява. І гэта павінна зрабіцца традыцыяй на нашых пасяджэннях.

Старшыня аддзялення Мікола Яцкоў паведаміў, што ўзнавіліся стасункі з Уладзімірам Майсеевічам Ліўшыцам – магілёўскім літаратарам і гісторыкам, сябрам Саюза беларускіх пісьменнікаў, які зараз жыве ў Ізраіле. У Ліўшыца выказаў жаданне актыўна супрацоўнічаць з нашымі выданнямі і прапанаваў для публікацыі свае новыя творы.

Былі таксама разгледжаны некаторыя іншыя пытанні жыццядзейнасці Магілёўскага аддзялення СБП.

Св. інф. Фотаздымкі А.Яцковай.

## З ЮБІЛЕЕМ, ЗЯМЛЯК! Валерыю Казакову - 60

Наша даведка

Валерый Мікалаевіч КАЗАКОЎ нарадзіўся 26 кастрычніка 1952 г. на станцыі Раста (вёска Гарбавічы) Чавускага раёна Магілёўскай вобласці. Палкоўнік запasu. Ваяваў у Афганістане і Чачне. Працаваў у Савецка-Расійскай Федэрацыі, Адміністрацыі Прэзідэнта РФ. Саветнік Расійскай Федэрацыі. Узнагароджаны трыма ордэнамі і дваццаццю медалямі. Працуе памочнікам прадстаўніка Прэзідэнта РФ у Сібірскай федэральнай акрузе. Старшыня Савета Федэральнай нацыянальна-культурнай аўтаноміі “Беларусы Расіі”. Літаратар. Член Саюза беларускіх пісьменнікаў. Член Саюза пісьменнікаў Расіі. Жыве ў Маскве.

Валерый КАЗАКОВ

из книги «Философия звука»

БЫХОВСКИЙ БАЗАР



Обожание базара  
и базарной суеты.  
Осень, полная пожара,  
и церковные кресты.  
Звон бидонов и посуды,  
крики, смех и суета.  
Меж торговлею и чудом  
вдруг разрушилась черта.  
Театральные подмостки,  
не сыграть вам ни за что,  
как горластые две тетки  
предлагают мне пальто!  
Это все зовется – рынок,  
старый рынок у Днепра.  
Отдохнуть от магазинов  
прихожу сюда с утра...

ДЕД НИКОДИМ



Отбухали комья земли,  
отбрыцали звонко монеты,  
и серые тучи легли  
на синее небо планеты.  
Стоит заколоченный дом.  
Сквозь сад золотого ранета  
глядит на прохожих крестом  
последнее дедово лето.  
Нет деда, и внук – сирота.  
Стою на знакомом перроне  
поселка с названием Реста,  
где речки Рудея и Проня.  
На старый крестьянский погост  
ведет грунтовая дорога.  
Как труден,  
как краток и прост  
наш путь – от порога до Бога.

В.Казакоў у Магілёўскай Ратушы.


12 верасня 2012 г.

Фотаздымак М.Яцкова

### Ад першай асобы:

Мне здаецца, што сапраўдная літаратура – яна заўсёды рэалістычная, а значыць, і жыццесцвярдзальная. Каб напісаць, да прыкладу, “Узнятую цаліну”, гэтую цаліну трэба спачатку камусьці падняць. Які час, такія і пісьменнікі, такія і літаратурныя героі. Скажам, у Гоголя, Салтыкова-Шчадрына, Булгакава вы мала знойдзеце станоўчых герояў. Але ж трэба камусьці, як голасна заяўляў Маякоўскі, казаць “аб дрэнні”...

(Заканчэнне на с. 4)



«Новы Час» • «Літаратурная Беларусь» • № 10 (74) • 26 кастрычніка 2012 г.

## ЛІТАРАТУРНАЯ БЕЛАРУСЬ

Выпуск №10 (74)  
(кастрычнік)  
www.litbel.by

Культурна-асветніцкі праект Грамадскага аб'яднання «Саюз беларускіх пісьменнікаў» і «Новага часу»

“Літаратурная Беларусь” 26 кастрычніка 2012 года змясціла апавяданне Валерыя Казакова “Пара! Пара!”, якое будзе цікава не толькі прыхільнікам прыгожага беларускага пісьменства, але і ўсім тым, хто жадае яшчэ раз пагартваць старонкі незабыўнай магілёўскай гісторыі...



## ПРОЗА

АПАВЯДАННЕ

## ПАРА! ПАРА!

Валерый КАЗАКОЎ

## Бяда, як і шчасце, прыходзіць нечакана.

Стары Трафім абьякава глядзеў на маскоўскіх стральцоў, якія аблюбовалі яго дом для сваіх што-ночных папоек і пяпер згрудзіліся вакол шырокага стала. Падслепаватыя каганцы і гоўстая васковая свечка, прыладжаная пасярод стала, абстаўленага рознакалібернымі бутлямі, чаркамі і небагатай ежай, толькі злёгку асвятлялі твары. Калматыя, барадатыя, у дзіўных, падобных на бабскую адзежу, халатах чужынцы адкідвалі на сцены доўгія страшныя цені.

«Як чарці павылазілі з прамаўнай, — ахінуўшы сябе хросным знакам, падумаў Трафім, загортаючыся ў доўгі залатаны авечы кажух. — І калі ж ты, Гасподзь, звядзееш гэту пошасць з зямелькі нашай? Амаль сёмы год няма супакою. Вунь людзі баюць, што за сценамі горада ні сялян, ні жылыя, ні быдла на дзясяткі вёрастаў не адшукеш. Сабакі адзічэлыя гойсаюць, ды крумкачы на папалішчах косткі людскія носіць. Божа, Божа, за што ж мне ўсё гэта бачыць накінавана і трываць? Учораш вечарам стругі прыпылілі з-пад Шклова. Стральцы і чаркесы ўспешыліся, кінуліся да Дняпра: думалі, пехацінцы царскія падаспелі, аж не — у ладдзях свінеч, ядры, пораху крыху, а астатняе ўсё — палонныя, палонныя. Падняпроўе ўсё ўжо даўно спусцела, дык яны цяпер гарадзенскіх, віленскіх і полацкіх людзей ловаць, як звар'яцелі, дзясяткамі вяроўкамі вяжуць і — у стругі, у стругі, а ад нас па гасцінцы на Мсціслаў, Смаленск і далей, у базмежную Масковію. Вязняў гоняць па дарогах, як скаціну, хворых і нямоглых кідаюць у прыдарожных канавах здыхаць. А адзінаверш ж, праваслаўнымі сябе называюць, у цэрквы ходзяць, каюцца, прычашчаюцца. — Трафім уздыхнуў. — Ох, грахі, грахі напья, колькі гэта яшчэ будзе доўжыцца?» — стары павярнуўся да сялян, неадчуўшы цяпла ў сваім высушаным працай і часам цэле, пагрузіўся ў чулую дрымоту.

Трафімаў дом быў прасторны і відны, на высокім каменным падмурку, які ўзвёў яго прапрадзед, а можа і хтосьці з яшчэ далейшых продкаў, — цяпер хіба згадаеш? Род іх, як гаварылася ў сямейным паданні, ужо стагоддзі з два займаўся зброевым рамяством, а праз тое меў павягу ў людзей і добры дастатак. Дом ганарліва стаяў напачатку вуліцы, якая паката ўздымалася да цэнтра горада ад Ветранай вежы. На першым каменным паверсе і ў глыбокіх skleпах былі збройніцы-майстэрні, невялікая кузня, кладоўкі, сляпыя каморкі працаўнікоў. Адмысловым гонарам гаспадароў было прасторае skleпавае памяшканне з шырокім дубовым сталом пасяродзіне, што служыў і для арпельнай работы, і для цэлавых трапез, тут жа, у купе, была складзена з дзікага каменю велізарная печ, якая мела, апроч кузні, свае мяхі. Нешырокія спічастыя вокны давалі досыць

святла, а ў выпадку ліха служылі нядрэннымі байніцамі. Да прыходу маскавітаў гаспадарка Трафіма лічылася заможнай, а сам ён як таварыш майстра зброевага цэха быў вядомым месцічам і не раз выбіраўся лаўнікам пры магістраце.

Дзецьмі іх Бог не пакрыўдзіў, паслаўшы чатырох сыноў і пяцёра дачок. Два сыны і тры дачкі жылі асобна, перадапошні, Бронька, папёр у дурства, не стаў вучыцца сямейнаму рамяству, а з дзяцінства здружыўся з кніжкам, перайшоў у унію і падаўся ў далёкую Еўропу вучыцца аж у саміх універсітэтах. Па рэдкіх лістах ды пераказах знаёмага выходзіла, што выбіўся Браніслаў у людзі, важнай птушай стаў — і служыць сягоння ледзь ці не пры самім гетмане Сапегу. Астатнія сыны, два зяці і пяць унукаў усе пры радавой справе засталіся. І ўсё б добра, калі б не вайна. У былыя ж часы любая баталія толькі прыбытак у дом несла, а цяперашняя ўсё падчыстую вымела і па белым свеце раскідала. Няма ні дастатку, ні сямейнікаў, ды і самага дома, бадай, няма, верхняя драўляная частка амаль выгарэла яшчэ напачатку вайны, калі Магілёў, які здаўся без бою, рабавалі наваўленыя вызваліцелі.

Цар Аляксей Міхайлавіч якіх толькі выгадаў месцічам за добраахвотную здачу фартыфікацыі не прапаноўваў, а як толькі Магілёў браму адчыніў, паддаўшыся і царскім абяцанкам, і ўтаварам папоў, і падмётным лістам шалапутнага Касцяна Паклонскага, дык ужо ўсяго спаўна сербануў. Бадай, за год застаўся Трафім адзін. Старэйшага ўнука і аднаго з зяцёў звёў пад Чавусы ў казакі ўсё той жа Паклонскі, якога Масква ўмасціла чынам палкоўніка і якому за здраду аддала ў валоданне амаль усе наваколле. А месцы праз чатыры і зусім бяда грыгнула, бяда ж па адной не ходзіць. Пакуль Трафім адлучаўся па справах да кума ў Шклоў, маскавіты з татарамі ўшчэнт абрабавалі дом, а ўсю сям'ю з бабамі і малымі дзеткамі вывелі кудысь пад Яраслаў у рабства. Ці бачыш ты: Русі вялікай надта майстравыя патрэбныя! Балазе суседзі дом дагупшыць паспелі, хоць каму ён цяпер патрэбны, дом гэты? Кінуўся было агаломшаны стары да япіскапа Ермалая, заступніка і апошняй надзеі, тым больш, што для ўладыкі ён быў не апошнім чалавекам. Колькі ад сябе ды і ад усяго цэха ён у архіроўскія пакоі дабра і грошай перанасіў! Ды куды там! Назваў яго правалейнейшы «літоўскім чалавекам» і параіў ісці з чалабітнай да ваяводы Войкава, а то і да самага Шарамецева, маўляў, абодва будуць сёння на абедні. Не атрымалася з чалабітнай: ні ў храм, ні ў якое іншае месца, дзе бывалі ваяводы, яго не пусцілі, а гналі сілком з мацігамі ды кухталімі.

Паступова звыкся Трафім са сваёй бядой ды яшчэ і Богу дзякаваў, што дачок ды ўнукаў у палон звялі. Можна, яны там хоць нейк у жыцці ўладкуюцца — усё ж лепш, чым трываць гвалт ад п'янай салдатні і казакаў Залатарэнкі. Ліха на іх! А маскалі лютавалі, асабліва калі ім хто хвост прышчамляў. Пасля іх зверстваў душу

раздзіралі сумневы: ці людзі гэта? Ці Божа аблічча носіць на сабе? А самым цяжкім было стаяць з імі ў царкве і глядзець, як яны замілавана каюцца, замольваючы сваю няпладкасць. Некаторыя прама перад царквой рукі адкрылі снегам абцяруць — і на абедню, ды яшчэ і да Чашы наравяць першымі падыходзіць. Галы з трыўжы Трафім у царкву не хадзіў. Тут, у сябе ў склепе, бажніцу збудоваў і маліўся, нібы раскольнік які.

З год як панадзіліся да яго на пажарышча хадзіць п'янастваць стральцы. Спачатку страшна было, ды сцяпеўся. Так ужо ўладкаваны, відаць, чалавек, што да ўсяго прывыкае, і як бы дрэнна ні было, страх ад таго, што можа быць яшчэ горш, прымушае трываць нетрывальнае. Здзічэлыя, нямытыя і заўсёдна п'яныя ваякі не звярталі на яго ніякай увагі, толькі часам піхалі палкамі і гналі распальваць печ, балазе дровы ўсё яшчэ былі побач, на другім паверсе. Затое раніцай, калі няпрошаныя госці выбіраліся прэч, на стале заставаліся аб'едзіны, а то і пару глыткоў выпіўкі. Старому гэтага хапала.

Трафім пачуў, як завыва ў коміне і гучна загрукала напаўадарваная аканіца. Першая лютаская ноч выдалася марознай і ветранай. Не чакаючы кухталёў ад гагатуноў-ратнікаў, стары вылез са сваёй нары і, шорхаючы стапанымі буркамі, папнёўся па дровы.

«Ну, пачакайце, будзе вам хутка, о-ой будзе!», — падумаў і спалохаўся: а што, калі праклятыя пачуюць яго думкі.

Дровы заняліся хутка і весела затрапчалі ў астылай печцы.

Гэй, польскае быдла, падзі сюды, — павярнуўшыся да яго, пазваў маладзенькі стралец, відаць, з нядаўна прыбылых. Бачачы, што стары ніяк не рэагуе на яго загад, хлапчына, гучна ікнуўшы, пачаў выбірацца з-за стала.

— Суніміся, галуба, стары-глухі, ды і не паліць ён! — пліснуўшы на парніку па плячы і ўсаджаваючы на месца, прамовіў служака Арэфій, які гады з чатыры невылазна служыў у крапасці і, відаць, згэтым ужо звыкся. Часам, напіўшыся, ён плакаўся Трафіму на сваю горкую долю і прасіў пахаваць па-людску, калі яго заб'юць у гэтым чужым і не патрэбным яму горадзе.

— А хто ж ён? — працягваючы ікаць і ўсё яшчэ косячыся на старога, здзіўляўся навабранец.

— Літвін, такі ж праваслаўны чалавек, як і мы з табой.

— Як праваслаўны? Бацюшка нам у Смаленску казаў, што яны ж усе каталікі і жыды, а сапраўдныя хрысціяне ёсць толькі мы, маскоўскія...

— Ды кінь ты яго, — перабіў навабранца старажыл, — збрахаў твой поп! Давайце-ка, дружа, лепш вып'ем! Пагана на душы, ой, братцы, пагана. Штось не так, не так, чуе маё нутро. Здаецца, здрада царовым людзям спее. Ужо занадта рахманымі апошнім часам зрабіліся гараджане, нават завадатары ў астрогоу буюнці перасталі. Не на добрае гэта, эх, не на добрае.

— Досыць каркаць, Арэфа! Заціншы на вайне. Войска вялікага

паблізу нямашака, хіба што пышы па лясх гарэзляць, дык яны ў горад не сунуцца. Куды ім з іх рагачынамі! А мяшчане прыцішэлі, ды іх, здаецца, ужо і не засталася ў горадзе, пасеклі ды і павыводзілі. Дык нечага тут дарэмшчыну гнаць. Як яно там, на Русі? Вось адседзімся да вясны, а там і дадому, можа, адпусцяць хоць на месяцчышка. Вось за энга давайце, братцы, і вып'ем.

Трафім ад пачутага ледзь было не ссунуўся ў агонь. «Няўжо хто з месцічаў пратрапаўся? Калі так, ох і бяда будзе, лютай будзе бяда», — аспярожна зірнуўшы на балёўнікаў, стары нічога асаблівага ў іх паводзінах не заўважыў. П'яныя як п'яныя. Падкінуўшы пару паленаў, ён паплёўся ў свой закуток. Загарнуўшыся ў аўчыну, пачаў уважліва ўслухоўвацца ў хмельную гутарку, а ў галаве круцілася і круцілася адна і тая ж думка: «Вядома, цяжкая штука — такое доўга трымаць у сакрэце, усякаму платок на раток не накінеш, ды і розуму свайго не прышыеш. Амаль усе дарослыя месцічы ўжо з месяц ведалі, што дзясятага лотага па закліку бурмістра Левановіча належыць расквітацца з маскоўскім гарнізонам. Зачыніць браму і падняць над ратушай сцяг Вялікага Княства Літоўскага. А там будзь што будзе — ужо лепш, чым спакойна чакаць, пакуль прыбе зарэжыць як барана ці як пакорлівае быдла адвадзюць у рабства».

Трафім быў адным з завадатараў гэтай рызыкаўнай справы, і п'яныя страхі стральца не на жарт яго ўстрыжывалі.

«Грэба б раніцай перамовішча з Язэпам ды з надзейнымі сябрамі. Упуськаць такога шанцу нельга. На шаленства нашыя памяркоўныя рашаюцца рэдка, а калі рашаюцца, то зваротнага ходу не даюць», — стары аспярожна рассунуў дошкі свайго лежача і намацаў прахалодны тронак цяжкай баявой сякеры, надзейнай і вернай зброі, якая паступова выцясняецца мушкетамі і ручніцамі. Блізкасць зброі супакойвала, сэрца загрукала раўней і, як яму здалася, не так гучна. Неўзабегку прыйшла і хістка дрымота.

Стральцы так упіліся, што нават не пайшлі раніцай на вежу дэманстраваць начальству сваю службу вую стараннасць. Трафім спяшаўся падзяліцца сваімі засярогамі з таварышамі. Схаваўшы пад адзежай кароткі корт, ён з пагардай абышоў прыснудых вакол печы ваякаў, спыніўся ля згрушччаных у купе стрэльбаў. Спярожка азірнуўся, і раптам быццам штосьці знутры яго піхнула. Стары нагнуўся да зброі і прафесійна, як і належыць майстру-збройніку, выпстрыкнуў з замкоў крэмні. Хвілю падумаўшы, ён сунуў пяць абцягнутых у метал каменьчыкаў у печ — збоку ад агня. Дасведчаньня рэйтары часта ўвосень ці зімой выпячвалі са сваіх мушкетэў крэсіва і клалі ў сухое месца — каб падсохла. Так што калі хопяцца і накінуцца на яго, можна будзе паказаць і як-небудзь адкруціцца. Дзед яшчэ раз зірнуў на ворагаў і выйшаў вонкі.

Раніца выдалася найзіхоткай. Застуджанае ветрам сонца здавалася крывава-чырвоным, як на змярканні, і з відавочнай неахвотай вылазіла на неба са сваёй задняпроўскай марознай далечы. Апусцелы горад пачынаў патроху ажываць. У цэрквах дзячкі забілі ў біты. Званы, гонар мясцовых вернікаў, «вызваліцелі» даўно ўжо паздымалі са званіцаў і парасцягвалі па сваіх надзелах. Крыху збоку выбітымі вокнамі змрочна глядзеў на

белы свет абадраны касцёл, далей, у глыбіні, сярод невысокіх хацінак абкуродымленымі руінамі грувасцілася сінагога. Габрэяў у горадзе не засталася ні душы. З дзясятак пахрысцілі, ды і тых пасля татары кудысь звялі, а астатніх, з дзесяці і пажыткам, са згоды месцічаў выперлі за гарадскія сцены, а дзесяці ў пячорскіх лясх іх усіх да аднаго парэзалі запарожжы. Грэх цёмнай плямай лёг тады на душы многіх магілёўцаў.

Трафім шкандыбаў па родным горадзе. Ён любіў свой кут, ведаў яго з усіх бакоў. У горада, як і ў чалавека, ёсць у жыцці і дрэннае і добрае, ёсць і сваё патаемнае, а часам і ганебнае, глыбока схаванае і не ўсякаму бачнае. Людскі погалам менавіта яго далёкаму продку прыпісвае хітрасць з замкавымі сценамі. Люд вакольных здаўна быў цалкам майстравым, аддаваў перавагу гандлю, а не вайне. Спакон нават беднякі ў Магілёве ў лапцях не хадзілі — хоць у худой, але ў скуры шыбавалі Трафімавы землякі па грошнай зямлі. Ад ліха наравалі адкупіцца, у магістраце нават адмысловы куфар з хабарам меўся. А са сценамі — Трафім усміхнуўся ў доўгія, абвіслыя, ужо схопленыя густым інеем вусы — пацешная выйшла гісторыя.

Цяпер ужо толкам ніхто і не ўспомніць, калі гэта было, можа, пры Баторыі, а можа, і раней, аднак надыйшоў час ладзіць новыя сцены. Старыя і пагнілі, і ворагамі пабітыя, сорам, словам, а не гарадская фартэцыя. Доўга ў магістраце раіліся-спрачаліся: з чаго, а галоўнае, за якія такія грошы ўсю работу выканаць. Вось тады яго продка са сваім сябром і кумам, мясцовым ганчаром, узяліся за месяц абнавіць палову галоўнай сцяны, што над Дняпром ішла. Радны пагалекалі-пагалекалі, але грошай далі, прыстрашаныя, што калі не выканаюць зарок, утрый з іх спагоняць. Кум з кумам нанялі талаку, рассялілі яе за сцяной і задумалі працу, якая кіпела і дні, і ночы. Што яны там тварылі, месцічам было невядома, але гліны і камянёў плоскіх вазілася ўдосталь, а да канца тэрміна па начах на сцяне пачалі салому і галлё паліць. Напачатку народ палохаўся, у звон біў, ці жарт: польны над горадам стаіць. Па ваколіцы чуткі папалілі ліхія, што над Магілёвам нейкай невядомая сіла па начах агні паляць і душы хрысціянскія губяць. Тут ужо не да жартаў, а кум з кумам толькі ўсміхаюцца ды народ на сцены ні з аднаго, ні з другога боку не пускаюць.

Аднак прыйшоў час паказаць зробленае. Месцічам, хто хацеў, прапанавалі спусціцца ўніз, да Дняпра, а ўвесь магістрат на чале з бурмістрам размясцілі на вялікай ладзі і перавезлі ажно на Лупалаўскі бераг. Падалі майстры каманду, зваліліся лядачыя рыштыванні і квольны памосты, і адкрылася ўсім выдатная белая сцяна непрыступнай цвержы. Загудзеў народ, зажагнаўся, укленчыў. Папы пра д'яблавочіну загундосілі, а кумаў-паплетнікі стаяць ды ўсміхаюцца. Магістрат запатрабаваў тут жа на сцяну ісці. Пайшлі малым кругам, япіскапа з ксяндзом прыхалілі. Аказалася, майстры старую сцяну падлаталі, знадворку глінай абмазалі, плоскія камяні ў яе для выгляду ўмуравалі, абпалілі, як гаршчок, а зверху вапнай пабялілі. Вось і выйшла што ні на ёсць першакласная цыгаль. Параліся гарадскія староішны і вырашылі: далей такім жа чынам абнаўляць сцены, пакуль





17 (9)

ПРОЗА

у казне грошай на сапраўдныя не назапасіцца. Духавенства паведаміла народу, што не д'ябальская гэта справа, а промысел Божы, які і беражэ места нашае.

Колькі тыя сцены прастаялі, якія беды сваім выглядам адпудзілі, аднаму Богу вядома.

«Чагой-та гэтая старая байка мне ўзгадалася? Былі б унукі дома, ім бы распавядаў, а то вось сам сабе, як прыдуркаваты, байкі баю, — Трафім спыніўся ля карчмы, што насуплена стаяла на рынкавым пляцы. Рэдкія гандляркі, прыгоптваючы на марозіку, раскладвалі свае тавары, у асноўным ежу і саленні. — Так, змізарнеў рынак, як і ўвесь наш падняпроўскі край!» — і дзед, з прыкрасцю піхнуўшы дзверы, увайшоў у некалі самую вядомую ў горадзе піцейную ўстанову.

У кожнай рэчы, у кожным доме жыў нейкая невядомая сіла, што ідзе ад іх гаспадары. Трафім гэта добра ведаў па сваёй майстэрні: абрабаваная, апаскуджаная маскавітамі, яна працягвала жыць сваім ранейшым жыццём, толькі стаілася, ці што. А вось прасторная Лейбавая карчма пасля смерці гаспадары пазбавілася гэтай сілы і дажывала свой век непрыкаянай цагельняй, як ні намагаўся даць ёй новае жыццё Яўген, шустры невялічкі чалавек з прышлых. У карчме было чадна і накурана. Салдатні раніцай тут ніколі не бывала, таму змоўшчыкі аблюбоўвалі гэтае месца для сваіх кароткіх сустрач. Калі Трафім выплыў з белай марознай пары, людзі за сталом павярнуліся да яго, а бурмістр Язэп Левандовіч, які дагэтуль штось гугнеў, замоўк і прысеў.

— Дык гэта ж Трафім... Заходзь, браце, якія ў цябе весткі? — падаў голас Рыгор Аскоўскі, пасоўваючыся на лавае. — Ідзі ўжо, садзіся сюды.

— Пан Бог у хату! — прывітаўся з усімі збройнік і прысеў ля Рыгора, папярэдне скінуўшы з сябе драбую аўчыну.

— Бурмістр асперагаецца, як бы наша задума раней тэрміну не раскрылася, — патлумачыў Трафіму сусед.

— Вось і я пра тое ж спяшаўся вам распавесці, — узняўшыся, пачаў стары. — Сёння ў мяне зноў стральцы пілі...

— Ды каб яны ад гэтай гаралкі сінім агнём згаралі! — стукнуў са злосцю кулаком па сталю Сымон-шорнік, у якога тымі дзвюма назады абпітыя стральцы на папеху згвалцілі старую пецпчу, і тая, не сціраўшы ганьбы, павесілася ў лазні.

— Трымайся, Сымон, нядоўга ўжо засталася, — паспрабаваў хтосьці супакоіць гарбара.

— Ну і што там стральцы? — спытаў Левандовіч.

— Ды нічога асаблівага, толькі вось стары Арэфа па п'яні пачаў балбатаць аб тым, што нешта няладнае задумваецца ў горадзе, маўляў, чужыя гэта сваім паганым нутром, што вельмі ўжо мы ціхімі сталі, а вазні і тыя буяніцы ды хлеба патрабавалі перастаць...

У гэту секунду Трафімаў аповед перапыніў страшны, невыжаны крык. Народ, ускочыўшы з месцаў, кінуўся да дзвярэй і выскачыў на пляц. Амаль насупраць карчмы, на ўтагтаным снезе маладая баба, пазавярынаму вольчы, спрабавала скрываўленымі рукамі запіхнуць назад у сябе вываленыя вонкі ўнутранасці і яшчэ штосьці, што варушыцца ў празрыстым шэрым пухіры. Побач стаяў здаравенны стралец у брудна-чырвоным каптане і выпіраў крывую арабскую



26 кастрычніка вядомаму пісьменніку і грамадскаму дзеячу Валерыю Мікалаевічу КАЗАКОВУ спаўняецца 60. Сонечна жадаем яму травеньскага здароўя, ліпеньскай радасці, кастрычніцкага багацця і штогадовага натхнення!

шаблю аб закарэлы падол. Пухіры лопнуў, і, перакрываючы ўвесь гвалт, на марозным лютаўскім пляцы закрычала дзіця. І гэты крык заўчаснага жыцця перапоўніў чару людскога цягнення!

Пабялелы Левандовіч ледзь чутна прашаптаў умоўленыя словы: «Пара! Пара!».

У хуткім часе гэтае слова, загудзеўшы грозным набатам, абляцела-абудзіла горад; гарадскі галава, як заведзены, бегаў па вуліцах з доўгім недарэчным мячом у руцэ і ўсё выкрываў асіплым голасам адно адзінае слова: «Пара! Пара! Пара!».

Па загадзя вызначаным плане Трафіму належала ісці да арсенала, каб дапамагчы народу разабрацца са зброяй. Іншыя павінны былі бегчы да турмы, каб перабіць варту і выпусціць палонных, сярод якіх было нямала ваяўнічай шляхты. Горад кіпеў.

— Трафім! Трафім! Ды не круці ты галавой, тут я. Ідзі, памажы.

— Не адразу стары збройнік зразумеў, адкуль покліч. Аказалася, родзіч яго, Адам, расчыніўшы насьцеж уваходныя дзверы, крычаў яму з цёмных сенцаў.

— Што там у цябе здарылася? Ці шмат ад мяне, старога, дапамогі?

— Ты гэта... — матнуў галавой Адам, — ідзі зірні, ці таго мы іх?..

Трафім успомніў, што Адаму нядаўна прызначылі на пастой двух стральцоў.

— А чаго ж сам не зірнеш?

— Ды баюся штось. Ты ж ведаеш, я мерцвякоў страх як баюся.

— А забіў як?

— Ды шылам ён іх, як парсюкоў, закалоў, яны нават і рохнуць не паспелі. — адказала замест мужа яго жонка, заматваючы ў анучу доўгае вострае шыла з вялікім медным кольцам на канцы. — Такую прыладу спаганіў, чым цяпер быдла біць будзеш?

Два нябожчыкі ініцы спалі, ці крывінкі вакол, ні змятых барацьбой паспелі. Толькі невялікая чорная дзірачка з засмяглымі па краях кропелькамі крыві выдавала месца, праз якое ў сэрца ўвайшла смерць.

— Ну што... таго? — чамусьці шэптам спытаў сусед.

— Мяршэй не бывае.

— Чую, а хто іх хаваць усіх будзе? Гэта ж якую процьму народу мы сёння перабілі!

— Ды ўжо... Можна, тысяч з пяць, а мо і больш, — адказаў Трафім і падаўся далей.

Шмат маскоўскіх ратнікаў у гэтую раніцу так і не прагнуліся, астатніх жа месцічы гадзін за пяць пакаралі смерцю, як і дамаўляліся, у палон нікога браць не сталі. Выключэнне зрабілі толькі для ваяводаў Сямёна Гарчакова, Мацвея Палуэктава ды камандзіра стральцоў Сафона Чэкіна, якіх, па патрабаванні шляхты, разам з непрыяцельскімі харугвамі адправілі да караля Яна Казіміра. Цяжкім выдалася дзень.

Трафім вяртаўся ў сваю будку позна. Горад радаваўся і святкаваў перамогу, пасля гэтулькіх гадоў знявагаў і скрухі па ўсім Магілёве гуляла бязмежная радасць. Колькі ворагаў было зрынута ў гэты дзень, ніхто лічыць не стаў, ды і не трэба было гэта. Пакараўшы смерцю зло, шматжыццёў збераглі. Вестка пра подзвіг месцічаў паляцела нябачнай маланкай па навакольных гарадах і весях. Не заўтра, дык пазаўтра яна мусіць дасягнуць абедзвюх варагуючых сталіцаў. «Вось і добра, — думаў стары збройнік, — можа, і мае там у сваіх туляннях пацешацца за землякоў. А то, глядзіш, Бог злігуецца і ласць яшчэ гадкоў колькі жыцця, можа, і перамогу ўбачыць давядзецца...» — стары піхнуў дубовыя дзверы свайго жылга. Яны былі замкнёныя знутры.

— Што за халера... — Трафім паставіў на снег невялікі вузельчык з ежай, якой пажывіўся ў ратушы, і з сілай піхнуў дзверы плячом. Тыя адчыніліся, і яго сілай увалаклі ў цемру майстэрні.

— Так, а вось і наш дзядок з'явіўся, — падносячы каганец да Трафімавага твара, прамовіў Арэфа. — Ты куды, гніда, крэсівы схаваў? — здаравенны кулак вухнуў у твар.

«Вось гад, былі б зубы — выбіў бы да чортавай кумы...» — падумаў стары, глытаючы салёную ад крыві сліну, і агледзеўся. У прасторным пакоі яблыку не было дзе ўпасці, вакол стаялі, сядзелі, выглядалі з бакавых маскавіты.

— Ды колькі вас тут набралася?... — шчыра здзівіўся стары і знепрытомнеў ад моцнага удару ў галаву чымсьці цяжкім.

На халоднай, запляванай падлозе Трафім хутка ачуўся, але працягваў ляжаць, не падаючы прыкметаў жыцця.

— Ваша міласць, не надыйце спяшацца. Хай бунтары супакояцца, добранька адзначыць перамогу ды і спачываць сабе з мірам улягунца, — пераконваў кагосьці Арэфа, — вось тады мы і рушым, да брамы васьмь усяго нічога...

— Вежы трэба падарваць, усё ў шчэпкі! Я яшчэ сюды вярнуся, яны ў мяне за ўсё адкажуць! Гады!

— Адкажучь, барын, адкажучь! І вежкі рванём! Порахаў жа там — дзякуй богу! Толькі вы пакуль не крычыце, а то няўрокам кажучы...

— Старога прыдушце, каб чаго не выкінуў.

— Не, бацюшка барын, дадушчыць мы яго заўсёды паспеём, а перш ён нам яшчэ паслужыць, і дарожку пакажа, і перад царом пра здраду гарадскую распавядзе. Ён вушы старычына.

— Глядзі, сукін сын! Што не так — тры скуры спушчу.

— Нават не турбуйцеся, барын, усё будзе як найлепш, — адказаў ялейным галаском Арэфа і, дачакаўшыся, пакуль начальнік адыйдзе, пазваў: — Гразь, Мікіта, ходзь сюды. Цягніне гэтую падлу ў склеп, там дзесьці справа, здаецца, дзверына ёсць. Толькі не паламіце дзеда, ён жывым і цэлым патрэбен.

Стральцы, не спяшаючыся, зацягнулі Трафіма ў заваленае хламам падзем'е і, прымастакоўшыся нейкай разбітай скрыні, ужо збіраліся ўздывацца назад, як, шчыльна прычыніўшы дзверы, да іх са свечкай у руках спушціўся ўсюдысны Арэфа.

— Значыць так, малойцы, як дамо драпака і будзем ужо за горадам, барына ў расход. Ціха так спаткнуўся і шыю скруціў, хто там, у цемры ды мітусні, разбярэ. Дзеда ж беражыце больш, чым вока. Мне тут сёння пра яго сынка сярэднёкага шапнулі. Калі што якое — пагандлюемся. Гэй, дзед, ты ўжо даўно ачухаўся, я знаю. Ты гэта... на мяне не дзьміся, гэта цябе барын мушкетам па калгане гваздануў. Ён дрэнны. Будзеш мяне слухаць, мо і злітуюся, і па-людску пахаваю.

— Свечку пакінь, клапатун, а то пакуль бегчы надумаеш, мяне тут пацукі жыўцом згрызучь, — не ўздываючы галавы, азваўся Трафім.

— Знай праваслаўную дабрыню, токі з агнём, глядзі, не балуй! — іржануў Арэфа і, прымайстраваўшы свечку на прызначаную дзеля гэтага палічку ля дзвярэй, выйшаў вон, і за ім глуха шпоркнула завала.

Паляжаўшы хвілін з дзясць без руху, нават не адганяючы асмялялых пацукі, якія з вясёлым піскам ужо заснавалі вакол, збройнік прыслухоўваўся да падзеяў на версе і абдумваў сваё становішча.

«Эх, боўдзілы, у ліцвіна са склепа халоў гэгугі, што да Вільні да раніцы дабрацца можна. Але бегчы мне не выпадае, ды і няма патрэбы. Вось, Трафім Зянончы, а ты вечарам бедаваў, што ніводнага гусака маскоўскага на ражон не насадзіў. Вунь іх зверху колькі, можа, душ з трыццаць. Хоць адкуль у іх душа, з душой хіба бабу цяжарную па жываце шаблій секчы бун? Эх, Матка Боская Вастрабрамская! Не пагневайся на мяне за зробленае...»

Стары, хістаючыся, устаў, падпёр тоўстым калом дзверы, узвёў свечку і пайшоў у далёкі кут свайго склепа. Пакорпаўшыся з крыху паржавелымі заваламі, ён атчыніў патаемную дзверцу ў суседняе памяшканне, застаткае кадкамі з порахам. Калісьці гэты порах ён з сынамі цішком начапіў з гарадскога арсенала, куды веў усімі забытымі старадаўні падземны ход. А ў першыя дні акупанты яны і зусім асмялелі, прыстойна цапнулі. Ужо і барышы палічылі. Але, бач ты, — як справа павярнулася... Праход гэты яны пазней ад граху далей падарвалі.

Польмя свечкі вагалася, вагаўся і Трафім. Ён ведаў, што самы страшны вораграшучасці — думкі. Падняў свечку вышэй і, знайшоўшы вачыма пабітую кадку, падумаў: «Ну, вась, Арэфа, не атрымалася па-твойму, не ты мяне, а я цябе хаваю», — і паднёс да чорных зерняў жаўтлявае пальчыца...

Амаль чатыры стагоддзі мінула з тых часоў, усё забылася і сплыло ў зыбкае марыва бяспамятства, толькі праклён маскоўскага патрыярха Нікана як выпэйшая пахвала мужнасці грамадзян Магілёва дагэтуль вісіць над горадам.





# З ЮБІЛЕЕМ, ЗЯМЛЯК! Валерыю Казакову - 60

(Заканчэнне. Пачатак на с.1)

## Ад першай асобы:

Калі ж няма гераічнага ў рэчаіснасці, то і няма чаго яго шукаць у літаратуры. Той жа, хто спрабуе расфарбаваць і ілжыва пазытваць штодзённасць, хутчэй за ўсё фантаст або літхалуй. Сумленны літаратар павінен быць рэалістам.

Сёння куды ні глянь – натоўпы пісьменнікаў і паэтаў, толькі для іх пісьменніцтва хутчэй хобі, чым сэнс жыцця і дрыжыкі душы. Кажуць, калісьці Сталін на вершы аднаго з сваіх набліжаных напісаў: «Калі ты такі дрэнны паэт, то які ж ты тады камуніст?» Вялікую ролю ў стрымліванні гэтага згубнага патоку гуляў, як гэта ні здзіўна, Саюз пісьменнікаў. Так, так, той самы, і патрапіць туды па адной публікацыі ў раённай газеце было немагчыма. Былі літаратурныя крытыкі, былі заўсёды, нават пры самых пячорных парткамах, літаратурныя школы. Усе прафукалі, і былога ўжо ніколі не вярнуць. Сённяшнія саюзы пісьменнікаў – іх дзясяткі – хутчэй раз'ядноўваюць пісьменнікаў, чым аб'ядноўваюць. Гэта мае меркаванне, і я яго ўвесь час паўтараю.



Тамара Аўсяннікава атрымлівае аўтограф ад Валерыя Казакова.  
29.05.2008 г.  
Бібліятэка імя А.С.Пушкіна г.Магілёў.

Разбегліся па нацыянальных норках, ды і там перагрызліся. І што ад гэтага выйграла літаратура, якая ў СССР была вялікай? Хто ведае сёння ў свеце, што там пішуць казахі, туркмены, беларусы, літоўцы? У Расіі не лепш: у сучаснай школе рускай культуры не вучаць, літаратуру вывучаюць амаль факультатыўна. Я выступаю за беларускую мову. Крыўдна, калі ў прыгожай і сучаснай сельскай школе на Брэстчыне не пачуеш ні аднаго слова на беларускай мове. Адмаўляючыся ад свайго, непаўторнага, мы непазбежна дэградуем. Паспрабуйце сёння знайсці ў рускай або беларускай вёсцы сярод дваццаці-трыццацігадовых вяскоўцаў тых, хто памятае і выконвае народныя абрады земляробчага цыклу, хто верыць у сілу сакральных і магічных дзеянняў! І гэтая бяда не толькі наша. Але і тут я застаюся аптымістам, сапраўдную духоўнасць вёскі не забіў «прагрэс», сёння ёсць зрухі і ў пазітыў.

Талент – цяжкая ноша, і не кожны здольны яго несці, але лёгкага жыцця пісьменніку ніхто і не абяцаў. Таленту трэба дапамога, і ва ўсім свеце такая дапамога існуе: праз фонды, гранты, мецэнацтва, тэматычныя заказы і іншыя заахвочванні. Толькі нядаўна дзяржаве не патрэбныя добрыя пісьменнікі. Рады, што ў Мінску захаваліся дзяржаўныя выданні і тоўстыя літаратурныя часопісы, якія апекуе дзяржава. («СБ»)

Валерій КАЗАКОВ  
із кнігі «Філасофія звука»

## СТАНЦИЯ РЕСТА

\*\*\*  
Я помню хлеб,  
что бабушка пекла.  
Дышала печка хлебным жаром,  
и этот дух над домом старым  
вставал  
и плыл к околице села...  
И детских дум прозрачные ростки  
тянулись к запаху, как к небу.  
И небо наполнялось хлебом,  
и мы росли,  
как в поле колоски...

\*\*\*  
Роняет тихо листья осень  
на тротуары мокрых дней,  
и небо в фартуке проносит  
косяк нестройный журавлей  
над шпилем старого вокзала,  
где детство глиняным свистком  
меня в дорогу провожало,  
махая  
маминым платком...

\*\*\*  
Калитка, клен и старый дом.  
Давно не топлёные печи.  
Икона над хромым столом,  
из воска тоненькие свечи  
вокруг распятого Христа  
с венчальным маминым венком...  
Так начинается Реста.  
Здесь каждый шорох мне знаком.

\*\*\*  
Белеют деревянные кресты  
на старом кладбище у речки.  
Мои односельчане из Ресты  
здесь обрывают путь конечный,  
и прорастают вновь травой,  
и крапивой  
целуют руки,  
когда я снова, сам не свой,  
иду сюда  
после разлуки...

\*\*\*  
От войны и до войны  
Скачут белые скакуны.  
В седлах мертвые седоки –  
Про то говорят старики.  
Скачет белая конница  
За селом по околице...  
Бабуля на образ молится...  
Чур меня, белая конница...  
Какая ж белая, бабушка?  
Уж разбили когда беляков?  
Белая...  
Спи, лапушка...  
...А утром вправду –  
следы от подков...



# Пра сваё

24 кастрычніка

## Вянок цыбулі

«Наша ніва» змясціла апавяданне Тацяны Барысік «Вянок цыбулі». Адэлька, гераіня апавядання, – простая жанчына, якая пражыла бязрадаснае жыццё і на старасці засталася адна. Лёс такіх людзей часта прыцягвае ўвагу Тацяны і мне захацелася пагаварыць аб гэтым з пісьменніцай.

– Тацяна, ты пішаш пра людзей самых простых, людзей з самага нізу, людзей з досыць няўдалым, сумным лёсам, якіх хочацца пашкадаваць, паплакаць разам з імі... Чаму табе цікавыя менавіта такія людзі?

– А хто сказаў, што жыццё гэтай жанчыны няўдалае? Яно звычайнае. Іншае мала ў каго бывае.  
– Чаму ж мала? Іншага колькі заўгодна.  
– Я не бачыла.  
– Вакол цябе толькі такія людзі? Таму ты пра іх і пішаш?

– Ёсць людзі, якія ўмеюць рабіць выгляд, што ў іх усё не так. А прыгледзецца...  
– Я неяк спытаў у цябе, чаму ты пішаш пра цёмны бок жыцця. Ты здзівілася майму пытанню і сказала, што гэта не цёмны бок, гэта жыццё і ёсць.

– Так, яно такое і ёсць.  
– І тады: навошта ты пішаш пра такое жыццё?  
– Таму што пра гэтае жыццё, якое паўсюдна, пра гэтых людзей, якія паўсюдна, я не бачу на экранах тэлевізара, не чую па радыё, не чытаю ў газетах. Рэальнага жыцця там не ўбачыш, не ўчуеш. Паслухаеш-паслухаеш і падумаеш: няўжо гэта я такая звыродзіла? А я такая, як і людзі, пра якіх пішу. Таму пішу пра сваё...



Міхась БУЛАВАЦКІ.  
(У аўтарскай арфаграфіі).



Тацяна  
Барысік  
і Міхась  
Булавацкі.

Клуб «Ардэзіт»  
г.Магілёў  
13.10.2012 г.

Фотаздымак  
Алы Яцковай.



17 кастрычніка  
споўнілася 89 гадоў  
з дня нараджэння  
Міхаіла Іосіфавіча  
ШУМАВА  
(Шульмана)  
вядомага  
магілёўскага  
пісьменніка, сябра  
Саюза беларускіх  
пісьменнікаў,  
ветэрана Вялікай  
Айчыннай вайны.

## «ДНЯПРОЎСКАЯ СТРОМА»

Літаратурна-мастацкі і інфармацыйны бюлетэнь  
Магілёўскага абласнога аддзялення  
ГА «Саюз беларускіх пісьменнікаў».  
Распаўсюджваецца на правах  
унутранай дакументацыі.

Адказны за выпуск –  
Мікалай Адамавіч ЯЦКОЎ  
Адрас: 213107 Магілёўскі раён, в.Брылі,  
вул. Юбілейная 6 - 7  
тэл. маб. +375293732886  
e-mail: mikolabryl@gmail.com

Матэрыялы друкуюцца на мове аўтараў.  
Аўтары апублікаваных матэрыялаў нясуць адказнасць  
за падбор і дакладнасць фактаў.  
Звярстана і надрукавана на ўласным абсталяванні.  
Надрукавана да друку 31.10.2012 г. 21.00.  
Наклад 50 асобнікаў. Распаўсюджваецца бясплатна.



«Дняпроўская  
строма»  
заўсёды  
на  
www.kamunikat.org